

**ജ്ഞാനബോധിനി**

**സഭാ വിശ്വാസപഠനം**

**(Excerpts from the book Jnana Bodhini written by: H.G. Dr. Yuhannon mar Thevodoras with His Grace’s permission.)**

**വി. മാമോദീസായും വി. മുറോനും**

**കൂദാശ**

**1). കൂദാശ എന്നാൽ എന്ത്?**

സുറിയാനിയിൽ കൂദാശ എന്ന വാക്കിന് ‘വിശുദ്ധീകരണം’ എന്നാണ് അർത്ഥം. അദ്ദേശ്യമായ ദൈവരൂപ ദൃശ്യമായ ഉപാധികളിലും കർമ്മങ്ങളിലും കൂടെ നമുക്ക് നൽകപ്പെടുവാൻ ക്രിസ്തുവിനാൽ സ്ഥാപിക്കപ്പെട്ട ദൈവിക ശുശ്രൂഷയാണ് കൂദാശ. പ്രത്യേക ഉദ്ദേശലക്ഷ്യങ്ങൾക്കായി നമുക്കുവേണ്ടിയുള്ള ദൈവത്തിന്റെ പ്രത്യക്ഷതയാണ് കൂദാശകളിൽ നാം ദർശിക്കുന്നത്. സ്നേഹത്തോടും ശക്തിയോടും നമ്മെ സ്പർശിക്കാൻ സമയത്തിലിറങ്ങി വരികയും അവനിലുള്ള ജീവന്റെ പൂർണ്ണത പ്രാപിക്കുന്നതിന് ക്രിസ്തുവിന്റെ അടുക്കലേയ്ക്കു കയറുകയും ചെയ്യുന്ന ക്രിയയാണ് വി. കൂദാശയിൽ നാം ചെയ്യുന്നത്.

**2) കൂദാശകളെ ‘രഹസ്യങ്ങൾ’ എന്നു പറയുന്നത് എന്തുകൊണ്ട്?**

അനാദികാലം മുതൽ മറഞ്ഞു കിടന്നതും കാലതികവിൽ ക്രിസ്തുവിൽ പൂർത്തീകരിക്കപ്പെട്ട ദൈവിക രക്ഷാകര പദ്ധതിയാണ് ‘രഹസ്യം’ എന്ന പദം കൊണ്ട് അർത്ഥമാക്കുന്നത്. ക്രിസ്തുവിൽ നിറവേറിയ രക്ഷാകര സംഭവങ്ങളുടെ അതായത് രഹസ്യങ്ങളുടെ പുനരാവിഷ്കാരം (വെളിപാട്) ഇന്ന് ലോകത്തിൽ വി.കൂദാശകളിലൂടെ ആരാധനാനുഷ്ഠാനങ്ങൾ വഴി നൽകപ്പെടുന്നതിനാൽ വിശുദ്ധ കൂദാശകളെ ‘രഹസ്യങ്ങൾ’ എന്നു വിളിക്കുന്നു.

**3) പരമമായ കൂദാശ എന്ത്?**

മനുഷ്യപുത്രന്മാരെ ദൈവപുത്രന്മാരാക്കുവാൻ, മനുഷ്യരേയും ദൈവത്തേയും അനുരഞ്ജിപ്പിക്കുവാൻ, ആത്മാവിനേയും ശരീരത്തേയും, സ്വജാതിയെയും വിജാതിയേയും, സ്വർഗ്ഗത്തേയും ഭൂമിയേയും തന്നിൽ ഒന്നാക്കാൻ സൃഷ്ടിയെ മുഴുവൻ അതിലൂടെ ഏകീഭവിപ്പിക്കുവാൻ വേണ്ടി മനുഷ്യാവതാരം ചെയ്ത ക്രിസ്തുവാണ് പരമമായ കൂദാശ.

**4) കൂദാശകളുടെ എണ്ണം എത്രയെന്ന് നിജപ്പെടുത്തുവാൻ കഴിയുമോ?**

ഇല്ല. കാരണം, ദൈവത്തിന്റെ സൃഷ്ടി മുഴുവൻ നല്ലതാകയാൽ കൂദാശകളുടെ വസ്തുവായി തീരുവാൻ എല്ലാ വസ്തുവിനും കഴിയും. പ്രപഞ്ചം ആകമാനം ഒരു കൂദാശയാണ്. ജീവിതത്തിലെ ഒരോ അനുഭവങ്ങളും കൂദാശകളായി പരിണമിക്കാൻ കഴിയും. റോമാസഭയിൽ

നടന്ന ഭക്തി സുന്നഹദോസാണ് കൂദാശകൾ ഏഴ് എന്ന് ഔദ്യോഗികമായി പ്രഖ്യാപനം ചെയ്തത്. ഓർത്തഡോക്സ് സഭകളിലും പാശ്ചാത്യ സ്വാധീനം മൂലം ഏഴ് എന്ന് പൊതുവേ പ്രചാരത്തിലായി.

**5) പ്രധാനപ്പെട്ട കൂദാശകൾ എത്ര? ഏവ?**

ഏഴ്, വി. മാമോദീസ, മൂറോൻ, കമ്പസാരം, വി. കുർബ്ബാന, പട്ടത്വം, വിവാഹം, രോഗികളുടെ തൈലാഭിഷേകം.

**6) ഒരു വിശ്വാസി സ്വീകരിക്കപ്പെടാൻ നിർബന്ധമായിരിക്കുന്ന കൂദാശകൾ ഏതെല്ലാം?**

മാമോദീസ, മൂറോൻ, കമ്പസാരം, വി. കുർബ്ബാന, രോഗികളുടെ തൈലാഭിഷേകം.

**7. ആവർത്തിക്കപ്പെടാത്തകൂദാശകൾ?**

മാമോദീസ, മൂറോൻ, പട്ടത്വം.

**8. 'ഏഴ്' എന്ന അക്കത്തിന് വല്ല പ്രാധാന്യവും ഉണ്ടോ?**

'ഏഴ്' എന്ന അക്കം വി. വേദപുസ്തകത്തിൽ പലപ്രാവശ്യം കാണുന്നുണ്ട്. (ഉല്പ. 4:24; സംഖ്യ. 23:1; ദിന. 29:21;വെളി.1:4 ;3:1; 4:5) പരിപൂർണ്ണതയുടെ അടയാളമായി ഈ സംഖ്യ വ്യാഖ്യാനിക്കപ്പെടുന്നുണ്ട്. മൂന്ന് എന്ന സംഖ്യ വി. ത്രിത്വത്തെയും, നാല് സമസ്ത സൃഷ്ടിയുടേയും പ്രതീകമായി കണ്ടിരുന്നു. മൂന്നും നാലും കൂടിയ ഏഴ് സൃഷ്ടാവിനേയും സൃഷ്ടിയേയും തമ്മിൽ സംയോജിപ്പിക്കുന്ന കൂദാശകളുടെ എണ്ണമായി ചിലർ വ്യാഖ്യാനിച്ചു.

**9) കൂദാശകളുടെ ലക്ഷ്യവും പ്രാധാന്യവും എന്ത്?**

ക്രിസ്തുവിന് നമ്മുടെ ജീവിതത്തിൽ ത്രിത്വത്തിനോടു സംയോജിപ്പിക്കുക, ക്രിസ്തുവിലുള്ള വിശ്വാസത്തെ ശക്തീകരിക്കുക, ക്രിസ്തുവിന്റെ ജീവിതത്തിൽ വിശ്വാസികൾ പങ്കു ചേരുക, നമ്മെ പാപമരണങ്ങളിൽ നിന്നു സ്വതന്ത്രമാക്കുന്നു. നിത്യജീവന്റെ മഹത്വം നമ്മുടെ മേൽ വർഷിക്കുന്നു. ദൈവരാജ്യം കൂദാശകളിൽ ഇപ്പോൾ നമുക്കു പ്രാപ്യമാക്കുന്നു.ദൈവീകരണം എന്ന ആത്യന്തികലക്ഷ്യത്തിലേക്ക് നമ്മെ നയിക്കുന്നു.

**10) പരിശുദ്ധാത്മാവും കൂദാശകളും തമ്മിലുള്ള ബന്ധം എന്ത്?**

ആത്മാവ് സ്വീകരിക്കുന്ന സകലത്തിനും മാറ്റമുണ്ടാവും. ശുദ്ധീകരിക്കപ്പെടും. സർവ്വ കൂദാശകളിലും പ്രവർത്തിച്ച് അതിനെ ശുദ്ധീകരിക്കുകയും പൂർത്തീകരിക്കുകയും ചെയ്യുന്നത് പരിശുദ്ധാത്മാവാണു്. ഉദാ: വി. കുർബ്ബാന, കർത്താവ് വെള്ളം വീഞ്ഞാക്കിയത് (യോഹ. 2:1-

**11) കൗദാശിക ജീവിതം എന്നതുകൊണ്ട് എന്താണ് അർത്ഥമാക്കുന്നത്?**

വി. കൂദാശയിലൂടെ ദൈവ കൃപ പ്രാപിച്ച് ദൈവിക ഐക്യത്തിൽ ക്രിസ്തുവിലുള്ള രഹസ്യാത്മക ജീവിതമാണ് കൗദാശിക ജീവിതം കൊണ്ട് അർത്ഥമാക്കുന്നത്.

**12) കൂദാശകളുടെ കൂദാശ അഥവാ 'കൂദാശകളുടെ രാജ്ഞി' ഏതാണ്?**

വി. കുർബ്ബാനയാണ്. മറ്റു കൂദാശകളും ആചാരാനുഷ്ഠാനങ്ങളും ഈ വിശുദ്ധ കൂദാശ അനുഭവിക്കുന്നതിനോ അനുഷ്ഠിക്കുന്നതിനോവേണ്ടിയിട്ടുള്ള ഒരുക്കമോ അല്ലെങ്കിൽ ഇത് അവയെ പൂർത്തീകരിക്കാനുള്ള കർമ്മമോ ആയിരിക്കും. ആയതിനാൽ പൂർണ്ണതകളുടെ പൂർണ്ണത (കൂദാശകളെ പൂർത്തീകരിക്കുന്നത്) എന്ന് വി. കുർബ്ബാനയെ മുഴുശബരുകീഹാ വിശേഷിപ്പിക്കുന്നു.

**13) കൂദാശകളുടെ അടിസ്ഥാനം എന്ത്?**

കൂദാശകൾ എന്നു നാം വിളിക്കുന്ന ദിവ്യരഹസ്യങ്ങളുടെ അടിസ്ഥാനം ദൈവത്തിന്റെ അളവറ്റ മനുഷ്യസ്നേഹവും തൽഫലമായുണ്ടായ മനുഷ്യാവതാരവുമത്രെ.

**വി. മാമോദീസാ**

**1) എന്താണ് മാമോദീസാ?**

കഴുകി ശുദ്ധീകരണം, പുതിയ ജീവിതത്തിലേക്കുള്ള പ്രവേശനം, ഉയരത്തിൽ നിന്നുള്ള വീണ്ടും ജനനം, ക്രിസ്തു ശരീരത്തിലേക്കു കൂട്ടിച്ചേർക്കപ്പെടൽ, ക്രിസ്തുവിന്റെ രാജ്യത്തിലും പൗരോഹിത്യത്തിലും പ്രവാചകത്വത്തിലുമുള്ള പങ്കാളിത്തം, പാപമോചനം, വീണ്ടെടുപ്പ്, പരിശുദ്ധാത്മ നിശ്ചയനം, ദ്രവ്യമില്ലായ്മയുടെ വസ്ത്രധാരണം, പാപത്തിന്റെയും മരണത്തിന്റെയും നിയമത്തിന്റെയും അധീനതയിൽ നിന്നുള്ള സ്വാതന്ത്ര്യ പ്രഖ്യാപനം എന്നിങ്ങനെ വിവിധാർത്ഥമുള്ള ഒരു മഹാരഹസ്യമാണ് വിശുദ്ധ മാമോദീസാ.

**2) വി. മാമോദീസാക്രമം ആരാണ് എഴുതിയത്?**

സുറിയാനി സഭയുടെ മാമോദീസാക്രമം ഉണ്ടാക്കിയത് അന്ത്യോക്യയിലെ വിശുദ്ധ സേവേറിയോസ് (+538) ആണ്. അദ്ദേഹം ഗ്രീക്കുഭാഷയിൽ എഴുതിയ ക്രമം പിൻകാലത്ത് എഡേസയിലെ യാക്കോബ് (+708)ദുറിയാനി ഭാഷയിലേക്ക് പരിഭാഷപ്പെടുത്തി. 13-ആം നൂറ്റാണ്ടിൽ പൗരസ്ത്യ കാതോലിക്കാ ആയിരുന്ന ബാർ എബ്രായ (+1286) ഭേദഗതി ചെയ്ത ക്രമമാണ് ഇന്നു മലങ്കര സഭയിൽ ഉപയോഗിക്കുന്നത്.

**3) വി, മാമോദീസാ ക്രമത്തിൽ എത്ര ഭാഗങ്ങൾ ഉണ്ട്?**

നാലു ഭാഗങ്ങൾ ഉണ്ട് 1) വി. മാമോദീസായ്ക്കുള്ള ഒരുക്കം. 2) മാമോദീസാ (സ്നാനം), 3) വി. മൂറോനഭിഷേകം, 4) വി. കുർബ്ബാനാനുഭവം

**1 - വി. മാമോദീസായ്ക്കുള്ള ഒരുക്കം.**

**a) വി. മാമോദീസായ്ക്കുള്ള ഒരുക്കത്തിൽ ഏതെല്ലാം ഭാഗങ്ങൾ ഉണ്ട്? ഓരോന്നായി പ്രത്യേകം വിശദീകരിക്കുക.**

പ്രരംഭ പ്രർത്ഥന, ഗീതങ്ങൾ, പ്രുമിയോൻ, സെദറാ വായനകളിൽ കൂടിയപൈതലിന്റെ ആത്മാവിന്റെ രക്ഷയ്ക്കുവേണ്ടി അനുഗ്രഹങ്ങൾക്കും കരുണകൾക്കും വേണ്ടി പ്രാർത്ഥിച്ചുകൊണ്ട് പൈതലിനെ ദൈവത്തിന്റെകരങ്ങളിൽ സമർപ്പിച്ചുകൊടുക്കുകയാണ്.

വീണ്ടും ജനനത്തിനുള്ള യോഗ്യത ലഭിക്കാനും, നാശരഹിതമായ പ്രകാശവസ്ത്രം ധരിച്ച് ക്രിസ്തീയ വളർച്ചയിലും പൂർണ്ണതയിലും നല്ല അന്ത്യത്തിലും എത്തിച്ചേരാനുമായി പ്രാർത്ഥിക്കുന്നു.

**b)പ്രാരംഭ പ്രാർത്ഥനയിലെ പ്രധാന ആശയങ്ങൾ എന്തെല്ലാം?**

രണ്ടു വിഷയങ്ങൾ പ്രധാനമായി ഇതിൽ ഉണ്ട്. ഒന്നും, അഗ്നിയോടും ആത്മാവിനോടും ജനനസ്നാനം നൽകുവാൻ വേണ്ടിയുള്ള യോഗ്യത തനിക്ക് നൽകണമേ എന്നു പ്രധാന കാര്യങ്ങളുടെ അപേക്ഷ. രണ്ട്, വി. മാമോദീസാ എന്ന കൗദാശിക ശുശ്രൂഷയിലൂടെ ഭൗമിക മാതാവിൽ നിന്നു ജനിച്ച ശിശു സഭാമാതാവിൽ നിന്നും വീണ്ടും ജനിച്ച രക്ഷയുടെ അനുഭവത്തിൽ എത്തിച്ചേരണമെന്ന പ്രാർത്ഥനയാണ്.

**c) തുടർന്നുള്ള സങ്കീർത്തന ഗീതങ്ങൾ ഏതെല്ലാം? അതിന്റെ ഇവിടുത്തെ അർത്ഥം എന്ത്?**

പുരുഷനും സ്ത്രീക്കും പ്രത്യേകം സങ്കീർത്തനഭാഗങ്ങളാണു ക്കിടന്നിടത്തു ചേർത്തിരിക്കുന്നത്. പുരുഷന്മാർക്കുവേണ്ടി ആലപിക്കുന്നത് 29 ആം സങ്കീർത്തനത്തിന്റെ ആദ്യഭാഗമാണ് (1-4). രണ്ട് അർത്ഥങ്ങൾ ഈ സന്ദർഭത്തിൽ ഈ വാക്യങ്ങൾക്കുണ്ട്. ഒന്ന്, പരിശുദ്ധാത്മ ശക്തിയുടെ വെള്ളത്തിന്മേലുള്ള വ്യാപാരത്തെ കാണിക്കുന്നു. കർത്താവ് യോർദ്ദാൻ നദിയിൽ സ്നാനമേറ്റപ്പോൾ ദൈവശബ്ദം വെള്ളത്തിൽമേൽ മുഴങ്ങിയാണ് “ഇവൻ എന്റെ പ്രിയപുത്രൻ” എന്നപ്രഖ്യാപനം ഉണ്ടായത്. രണ്ടാമത്, സ്നാനാർത്ഥി ദൈവനാമ മഹത്വത്തിനുവേണ്ടിദൈവസന്നിധിയിൽ സമർപ്പിക്കാനുള്ള ആഹ്വാനം കൂടിയാണ്. വസ്ത്രാലങ്കാരം ധരിച്ച് യഹോവയ്ക്കു മഹത്വം കൊടുക്കുക എന്ന ആഹ്വാനം തന്നെ ദൈവസന്നിധിയിലുള്ള സമർപ്പണത്തിന്റെ പ്രത്യക്ഷമായ അടയാളമാണ്.

സ്നാനാർത്ഥി സ്ത്രീയാണെങ്കിൽ 45- ആം സങ്കീർത്തനം 10-13 വാക്യങ്ങളാണ് ക്കിടന്നിടത്തായി ആലപിക്കുന്നത്. ഈ സങ്കീർത്തനം യിസ്രായേലു രാജാക്കന്മാരുടെ വിവാഹസമയത്ത് ആലപിക്കുന്ന സംഗീതമാണ്. ക്രിസ്തീയ അടിസ്ഥാനത്തിൽ മണവാളനായ ക്രിസ്തുവും മണവാട്ടിയായ സഭയും തമ്മിലുള്ള അഭേദബന്ധം എടുത്തുകാട്ടുന്ന സങ്കീർത്തനമാണ്. ഈ സന്ദർഭത്തിൽ ഇത് കർത്താവിനെ കേൾക്കുവാനും അവനെ സ്വീകരിക്കുവാനും വേണ്ടി സ്നാനാർത്ഥിയ്ക്ക് നൽകുന്ന ആഹ്വാനമാണ്. പഴയ മനുഷ്യനെ ഉരിഞ്ഞുകളഞ്ഞ് പുതിയ മനുഷ്യനായി രൂപപ്പെടുവാനുള്ള ആഹ്വാനം കൂടിയാണ്. രണ്ടു ക്കിടന്നിടത്തുള്ളതും പൊതുവായ ആഹ്വാനം മാമോദീസയിലൂടെ കർത്താവിന്റെ മുൻപാകെ സ്വയം സർപ്പിച്ചുകൊണ്ട് ലോകത്തിൽ ദൈവശുശ്രൂഷകർ ആകുവാനാണ്.

**d) പ്രമീയോൻ സെദറ പ്രാർത്ഥനയിൽ എന്താണ് പ്രതിപാദിക്കുന്നത്?**

പ്രമീയോൻ പ്രാർത്ഥനയിലൂടെ മാമോദീസ സഭയിൽ ഏർപ്പെടുത്തിയ കർത്താവിനു സ്തുതി കരേറ്റുന്നതാണ്. “മഹനീയമായ തന്റെ ദിവ്യജ്ഞാനത്താൽ തന്റെ ആത്മീക ആട്ടിൻകൂട്ടത്തിനായി മാമോദീസാ എന്ന കൂദാശ ഏർപ്പെടുത്തി അതിനെ ശുദ്ധീകരിച്ചു അവർണ്ണനീയ സത്യപ്രകാശമായ കർത്താവിന് സ്തുതി.” എന്നതാണ് പ്രാർത്ഥനയുടെ സത്ത.

സെദറ പ്രാർത്ഥന സ്നാനാർത്ഥിക്കുവേണ്ടിയുള്ള മദ്ധ്യസ്ഥ പ്രാർത്ഥനയാണ്. പുത്രനാം ദൈവത്തോടാണ് പ്രാർത്ഥന മുഴുവനും സമർപ്പിക്കുന്നത്. സഭയെ ഒരു ആട്ടിൻതൊഴുത്തായും കർത്താവിനെ ആടുകളുടെ ഇടയനായും, മാമോദീസായെ ആട്ടിൻതൊഴുത്തിലേക്കുള്ള പ്രവേശന കവാടമായും ചിത്രീകരിച്ചിരിക്കുന്നു. (യെശ. 40:11, യോഹ.34:11, യോഹ. 10:10, 1 പത്രോ. 5:2 ഇവ കാണുക) നല്ല ഇടയനായ ക്രിസ്തുവിലേയ്ക്കുള്ള ആകർഷണമാണ് മാമോദീസായിലൂടെ നടക്കുന്നത്. ഈ ആകർഷണത്തിനുള്ള ചില വ്യവസ്ഥകളുടെ സാധ്യതകളും സെദറാ പ്രാർത്ഥനയിൽ നൽകുന്നു.

1) കുളിച്ച് വെടിപ്പുള്ളവരാകുക: ശാരീരികവും ആത്മീകവുമായ കഴുകി വെടുപ്പാക്കൽ ക്രിസ്തീയ ജീവിതത്തിലെ പ്രധാന ഊന്നൽ ആണ്. (യെശ. 11:6, യെര. 4:14). പാപമോചനത്തിന്റേയും ശുദ്ധീകരണത്തിന്റേയും കൂദാശകളായിട്ടാണ് വി. മാമോദീസായെ സഭ കാണുന്നത്.

2) രക്ഷാജലപ്രവാഹത്തിലും ജീവന്റെ ഉറവയിലും പ്രവേശിക്കുക:

മാമോദീസാ വെള്ളം രക്ഷാജലമാണ്. വി. കൂദാശയിലൂടെ അത് ജീവന്റെ ജലവും ഉറവയുമായി മാറുന്നു. കർത്തൃസാന്നിദ്ധ്യമുള്ള ജലം പ്രവാഹമായി ഒഴുകുമ്പോൾ വിശ്വാസിയുടെ രക്ഷയ്ക്കുതകുന്നു. (സങ്കീ.36:9, യെശ. 12:3, കാണുക).

3) തിരുമുഖ ശോഭ പ്രതിബിംബിക്കുക: ദൈവിക സാന്നിദ്ധ്യത്തിലുള്ള പങ്കളിത്തത്തിന് അധവാ ദൈവാനുരൂപിയായി വളരണമെന്ന പ്രാർത്ഥനയാണ്.

4) ജനകന് പിത്രനാകുക/പുത്രിയാകുക: യേശുക്രിസ്തു പിതാവാം ദൈവത്തിന്റെ ഏകപുത്രനാണ്. വി. മാമോദീസായിലൂടെ നാമും അവന്റെ കൃപയിൽ ദൈവമക്കളും കർത്താവിനു സഹോദരങ്ങളുമായി തീരുന്നു. (റോമ. 8:15, 9:4; ഗലാ 4:5; എഫേ. 1:15)

5) പഴയ മനുഷ്യനെ ഉരിഞ്ഞുകളയുക, പുതിയ മനുഷ്യന്റെ നാശരഹിതമായ അങ്കി ധരിക്കുക: “ഒരുവൻ ക്രിസ്തുവിലായാൽ അവൻ പുതിയ സൃഷ്ടിയാകുന്നു.” (2 കൊരി. 5:17), പുതിയ സൃഷ്ടിയായവൻ ദൈവാനുരൂപത്തിലേക്കു വളർന്ന് നീതിയിലും വിശുദ്ധിയിലും ആയിത്തീരുമ്പോൾ നാശരഹിതമായ മഹത്വത്തിന്റെ അങ്കി ലഭിക്കും. (യെശ. 61:10; റോമ 2:7; 1കൊരി 15:33; 2തിമോ. 1:10; 1പത്രോ1:4, 3:4).

**e) തുടർന്നുള്ള വേദവായനാഭാഗങ്ങൾ ഏവ?**

തുടർന്നുള്ള വേദവായനാഭാഗങ്ങൾ രക്ഷയെക്കുറിച്ചും അതിന്റെ സ്വഭാവത്തെക്കുറിച്ചും വർണ്ണിക്കുന്നു. ശ്ലീഹാവായന ക്രമീകരിച്ചിരിക്കുന്നത് റോമർ 5:20 -6:4 ആണ്. മാമോദീസാ കർത്താവിന്റെ മരണത്തിലും പുനരുത്ഥാനത്തിലുമുള്ള പങ്കാളിത്തമാണെന്നും അതിനാൽതന്നെ നിത്യജീവനിലേയ്ക്കുള്ള പ്രവേശനമാണെന്നും ശ്ലീഹാവായന വ്യക്തമാക്കുന്നു.

ശ്ലീഹാവായനയ്ക്കു തൊട്ടുപിന്നാലെ വരുന്ന സുവിശേഷവായനയുടെ പെസ്ഗോമോ അഥവാ ആമുഖ ഹാലേലൂയാ ഗാനമായി ചേർത്തിരിക്കുന്നത് സങ്കീർത്തനം 51:7 ആണ്.

ഏവൻഗേലിയോൻ ഭാഗം ലൂക്കോ. 3:15-16 ഉം; യോഹ. 3: 5-6 ഉം ആണ്

**f) ജീവഗ്രന്ഥത്തിൽ പേരെഴുതുന്നതിന്റെ സാംഗത്യം എന്ത്?**

തുടർന്ന് പട്ടക്കാരുൻ കുഞ്ഞിന്റെയും തലതൊട്ട ആളിന്റെയും പേരുകൾ മാമോദീസാ രജിസ്റ്ററിൽ എഴുതുന്നു. അപ്പോഴുള്ള രഹസ്യപ്രാർത്ഥനയുടെ ഒരു ഭാഗം ഇപ്രകാരമാണ്: "അന്ധകാരത്തിൽ നിന്നും മാർഗ്ഗഭംഗത്തിൽ നിന്നു നിന്റെ യഥാർത്ഥജ്ഞാനത്തിലേയ്ക്കു നീ ഇപ്പോൾ വിളിച്ചിരിക്കുന്ന ഈ പൈതലിന്റെ നാമം നിന്റെ ജീവഗ്രന്ഥത്തിൽ എഴുതേണമേ. നിന്നെ ആരാധിക്കുന്നവരുടെ കൂട്ടത്തിൽ ഇവനെ (ഇവളെ) എണ്ണുകയും നിന്റെ മുഖശോഭ ഇവനിൽ(ഇവളിൽ) പ്രതിബിംബിക്കുകയും ചെയ്യേണമേ ...(എഫേ. 4:3 കാണുക)

ഈ സമയം മുതൽ പൈതലിനെ സഭയുടെ അംഗമായി സഭ സ്വീകരിക്കുന്നു. ആ പൈതലിന് ദൈവദൂഷ്ടിയിൽ അവന്റേതായ വ്യക്തിത്വവും അന്തസ്സും ഉണ്ടെന്ന നമ്മുടെ വിശ്വാസത്തെ വെളിപ്പെടുത്തുന്നു. പുതിയ നാമം വി. മാമോദീസായിൽ പുതിയ ജീവൻ സ്വീകരിച്ചതിന്റെ വെളിപ്പെടുത്തൽ കൂടിയാണ്.

**g) സ്നാനാർത്ഥിയുടെ മുഖത്ത് പട്ടക്കാരുൻ ഊതുനത്തിന്റെ അർത്ഥം എന്ത്?**

ശിശുവിന്റെ മുഖത്ത് ഊതിക്കൊണ്ട് "നിന്റെ ഏകപുത്രൻ വി. ശിഷ്യന്മാരിൽ ഊതിയ ദൈവിക ശ്വാസം ഇവന് (ഇവൾക്ക്) നീ നൽകണമേ (യോഹ.20:22). വിശുദ്ധാത്മ സ്വീകരണത്തിന് ഇവനെ (ഇവളെ) ഒരുക്കിക്കൊണ്ട് വിഗ്രഹാരാധനയുടെ സകല അവശിഷ്ടത്തെയും ഇവന്റെ (ഇവളുടെ) മനസ്സിൽ നിന്ന് ദൂരീകരിക്കണമേ." എന്നു പ്രാർത്ഥിക്കുന്നു. ദൈവികശ്വാസം എന്നത് എല്ലാസൃഷ്ടിക്കും ജീവൻ നൽകുന്നതും പൂതുതാക്കുന്നതുമായ പരിശുദ്ധാത്മാവിന്റെ പ്രതീകമാണ് (ഉൽപ. 1:2;യെഹ. 37:9). ആദാമിന് ദൈവം മൂക്കിൽ ശ്വാസം ഊതി (ഉൽപ. 2:7) ജീവൻ നൽകി. കർത്താവ് ശിഷ്യന്മാരിൽ ഊതിയതായ ശ്വാസത്തെ പ്രതിനിധീകരിക്കുന്നു (യോഹ. 20:22). ഇവിടെ പാപത്തിൽ മരിച്ച മനുഷ്യന് ജീവശ്വാസം ഊതുകവഴി പരിശുദ്ധാത്മാവിനെ പ്രാപിച്ച് വീണ്ടും ജനനത്തിന് പൈതലിനെ ഒരുക്കുകയാണ്.

**h) തുടർന്ന് നെറ്റിയിൽ മുദ്ര കുത്തുന്നതിന്റെ അർത്ഥം എന്ത്?**

മുദ്രകുത്തലിന്റെ മൂന്നു ശുശ്രൂഷകൾ ഉണ്ട്. ആദ്യം തൈലം കൂടാതെയും പിന്നീട് സൈത്ത് തൈലം കൊണ്ടും, മൂന്നാമത് പരിശുദ്ധാത്മ വ്യാപാരത്തിന്റെ പ്രതീകമായ മൂറോൻ കൊണ്ടും മുദ്രകുത്തുന്നു. മുദ്രകുത്തൽ സ്ഥാനാർത്ഥിയുടെ മേൽ ദൈവത്തിന്റെ ഉടമസ്ഥാവകാശവും ദൈവിക പരിപാലനവും വെളിപ്പെടുത്തുന്നു.

മാമോദീസാ സ്വീകരിക്കുന്ന ശിശു ദൈവത്തിനായി വേർതിരിക്കപ്പെട്ടിരിക്കുന്നു എന്നാണതിന്റെ അർത്ഥം.

**i) മുദ്ര കുത്തലിനെ തുടർന്നുള്ള ശുശ്രൂഷ എന്താണ്?**

മുദ്രകുത്തലിനെ തുടർന്ന് സ്നാനാർത്ഥിയെ ഉപദ്രവിക്കുന്ന പൈശ്ചിക ശക്തികളുടെ ഉച്ഛാടനത്തിന്റെ ശുശ്രൂഷയാണ്. അതിനായുള്ള പ്രാർത്ഥനയിൽ (നീണ്ടതും ചെറിയതുമായ പ്രാർത്ഥനകളിൽ ചെറിയ പ്രാർത്ഥന സാധാരണ ഉപയോഗിക്കുന്നു). നാലു കാര്യങ്ങൾ ഉണ്ട്.

- 1). സാത്താനെ ഉച്ഛാടനം ചെയ്യുവാനും സ്നാനാർത്ഥിയെ വിശുദ്ധീകരിക്കുവാനും വേണ്ടി ദൈവത്തോടുള്ള യാചന.
- 2) എല്ലാറ്റിന്റെയും സൃഷ്ടാവും പരിപാലകനുമായ ദൈവത്തിന്റെ നാമത്തിൽ വക്രബുദ്ധിയും അഹങ്കാരിയുമായ സാത്താനെ ബഹിഷ്കരിക്കുക.
- 3) ദൈവനാമം ഭയമുളവാക്കുന്നതാകയാൽ വരുവാനുള്ള ന്യായവിധിയെക്കുറിച്ച് ബോധ്യമുണ്ടാകുക.
- 4) മനുഷ്യന്റെ ശരീരം പിശാചുക്കളുടെ അധിവാസ സ്ഥലമല്ല, ദൈവത്തിന്റെ ആലയമാകുന്നു എന്ന പ്രഖ്യാപനം.

ഈ പ്രാർത്ഥനാസമയം കാർമ്മികന്റെ വലതുകരം സ്നാനാർത്ഥിയുടെ തലയിൽ വച്ചുകൊണ്ടാണ് പ്രാർത്ഥിക്കുന്നത്. സൗഖ്യദാനത്തിനും പിശാചിനെ ബഹിഷ്കരിക്കുന്നതിനും , അനുഗ്രഹിക്കുന്നതിനും മറ്റും തലയിൽ കൈവച്ചു പ്രാർത്ഥിക്കുന്ന പതിവുണ്ട്.

**j) പിന്നീട് ശപഥം ചെയ്യിച്ചുകൊണ്ട് സ്നാനാർത്ഥിയുടെ മേൽ റൂശ്യാ ചെയ്യുന്നത് എന്തിനാണ്?**

ക്രൂശ് തിന്മപെട്ട ശക്തിയുടെ (സാത്താന്റെ) മേലുള്ള വിജയത്തിന്റെ അടയാളമാണ്. ഇതോട്ചേർന്നുള്ള പ്രാർത്ഥനയിൽ ശിശുവിൽ നിന്ന് സകല പിശാചുക്കളും ദുഷ്ടരും അദൃശ്യമായ എല്ലാ ആത്മാക്കളും ഒഴിഞ്ഞുമാറി പോകാൻ വേണ്ടി സകലത്തിലും വിശുദ്ധമായ ക്രിസ്തുവിന്റെ നാമത്തിൽ മുദ്രയിട്ട് ശുദ്ധീകരിക്കുകയാണ്. ഇനി ദുഷ്ട ശക്തികളുടെ അധിവാസസ്ഥലമല്ല ദൈവത്തിന്റെ മന്ദിരമാണ്, യേശുക്രിസ്തുവിന്റെ വകയാണ് എന്ന് പ്രഖ്യാപിക്കുകയാണ്.

**k) ശപഥം ചെയ്യുന്നതിന്റെ രീതി എങ്ങനെ?**

സാത്താനേയും സൈന്യത്തേയും ബഹിഷ്കരിക്കുന്നു എന്ന ശപഥം ചെയ്യുന്നു. കുഞ്ഞിനെ മുഖം പടിഞ്ഞാറോട്ടു തിരിച്ചുപിടിച്ച് തലതൊടുന്നയാൾ ഇപ്രകാരം ഇപ്രകാരം ഏറ്റുപറയുന്നു, “മാമോദീസാ മുങ്ങുന്ന (പേർ) ഞാൻ സാത്താനെ നിന്നെയും നിന്റെ സകല സൈന്യങ്ങളേയും നിന്റെ ദൂതന്മാരേയും, നിന്നെയുള്ള സകല ഭയത്തേയും, നിന്റെ സകല വഞ്ചനയേയും ഉപേക്ഷിക്കുന്നു.” ക്രിസ്തീയ ജീവിതത്തിന്റെ പ്രധമ പടിയാണ് തിന്മയുടെ ശക്തിയായ സാത്താനേയും അവന്റെ സൈന്യങ്ങളേയും ബഹിഷ്കരിക്കുക എന്നത്. ഇത് ഒരു വെല്ലുവിളിയാണ്. ആദ്യം തിന്മയെ അഭിമുഖീകരിച്ച് അതിനെതിരെ പോരാടാൻ തയ്യാറാകാതെ ക്രിസ്തുവിന്റെതായിരിക്കാൻ കഴിയുകയില്ല. ബഹിഷ്കരണം അർത്ഥമാക്കുന്നത് തിന്മയുടെ ശക്തിയെ അഭിമുഖീകരിച്ച് അതൊരു യാഥാർത്ഥ്യമാണെന്ന് അംഗീകരിച്ച് അതിന്റെ ശക്തിയെ അറിഞ്ഞ് അതിനെ നശിപ്പിക്കുവാൻ ദൈവത്തിന്റെ ശക്തിയെ പ്രഖ്യാപിക്കുകയാണ്. വരാൻ പോകുന്ന സ്നാനം വിജയത്തിന്റെ ഒരു കർമ്മമാണ് എന്ന് ബഹിഷ്കരണം പ്രഖ്യാപിക്കുകയാണ്. സാത്താന്റെ അടിമത്തത്തിൽ നിന്നും ലോകത്തെ വിടുവിച്ച് ദൈവരാജ്യത്തിന്റെ വരവിനായുള്ള ഒരുക്കം കൂടിയാണ്.

തുടർന്ന് ക്രിസ്തുവിനെ സ്വീകരിക്കുന്നു എന്ന ശപഥം ചെയ്യുന്നു. കുഞ്ഞിന്റെ മുഖം കിഴക്കോട്ടു തിരിച്ചു പിടിച്ച ശേഷം ഇപ്രകാരം പറയുന്നു: “മാമോദീസാ മൂങ്ങുന്ന (പേർ) ഞാൻ മശിഹാ തന്മൂലം നിന്നിലും പരിശുദ്ധന്മാരായ ദീർഘദർശിമാരും ശ്രീഹന്മാരും പിതാക്കന്മാരും മുഖാന്തിരം ദൈവികമായി നിന്നാൽ സമർപ്പിക്കപ്പെട്ടിട്ടുള്ള സകല ഉപദേശങ്ങളിലും ചേർന്ന് വിശ്വസിക്കുന്നു.” സാത്താനെ ഉപേക്ഷിച്ച ശേഷം യേശുക്രിസ്തുവിന്റെ വകയായി തീരുവാൻ ഞാൻ ഒരുക്കമായിരിക്കുന്നു, എന്നെ സമർപ്പിക്കുന്നു, സഭയുടെ സത്യവിശ്വാസങ്ങളും ഉപദേശങ്ങളും അനുസരിച്ച് ആജീവനാന്തം ഞാൻ ജീവിക്കുകൊള്ളാം എന്ന് പ്രതിജ്ഞ ചെയ്യുകയാണ്.

**l) ആദ്യം കുഞ്ഞിന്റെ മുഖം പടിഞ്ഞാറോട്ടും രണ്ടാമത് കിഴക്കോട്ടും തിരിച്ചു പിടിക്കുന്നതിന്റെ അർത്ഥം എന്താണ്?**

പടിഞ്ഞാറാണ് സൂര്യൻ അസ്തമിക്കുന്നത്. പടിഞ്ഞാറുവശം സാത്താന്റെയും അന്ധകാരത്തിന്റെയും പ്രതീകമാണ്. പാതാളത്തിന്റെ വാതിൽ പടിഞ്ഞാറാണെന്ന് പൗരാണിക യവനർ വിശ്വസിച്ചിരുന്നു. ആകയാൽ അന്ധകാരത്തിന്റെ ദിക്കായ പടിഞ്ഞാറോട്ട് തിരിഞ്ഞ് സാത്താനെ ഉപേക്ഷിക്കുന്നു. കിഴക്കാണ് സൂര്യൻ ഉദിക്കുന്നത്. കിഴക്ക് പ്രകാശത്തിന്റെയും നന്മയുടെയും പ്രതീകമാണ്. നീതിയിൻ സൂര്യനായ യേശുവിനെ, ലോകത്തിന്റെ വെളിച്ചമായ യേശുവിനെ സ്വീകരിക്കുന്നതിന്റെ സൂചനയായി കിഴക്കോട്ട് മുഖം തിരിച്ച് പ്രതിജ്ഞ ചെയ്യുന്നു. പറ്റുദീസ കിഴക്കാണ്. സാത്താനെ തള്ളികളഞ്ഞശേഷം കിഴക്കോട്ട് തിരിയുന്നവർ പറ്റുദീസയിൽ ക്രിസ്തുവിനെ മുഖാമുഖം ദർശിക്കുന്നു. സാത്താനെ ബഹിഷ്കരിച്ച് മശിഹായുമായുള്ള ഐക്യത്തിലേക്ക് വരുന്നത് നമ്മുടെ വിശ്വാസത്തെ പ്രകടിപ്പിക്കുന്നു. പുതിയതായി മാമോദീസ മൂങ്ങിയ ശിശു ഒരു യജമാനനിൽ നിന്ന് മറ്റൊരു യജമാനനിലേക്ക് മാറ്റപ്പെടുകയാണ് സാത്താനിൽ നിന്നും ക്രിസ്തുവിലേയ്ക്ക്.

**m) തലതൊടുന്ന ആളിന്റെ പ്രസക്തി എന്ത്?**

കുഞ്ഞിന്റെ സ്ഥാനത്ത് ‘തല തൊടുന്ന’യാളാണ് സാത്താനെ ഉപേക്ഷിച്ചതും ക്രിസ്തുവിനെ സ്വീകരിച്ചതും. തലതൊടുന്ന മധ്യസ്ഥൻ കുട്ടിക്കുവേണ്ടി നിൽക്കുന്നത് സഭയുടെ പ്രതിനിധിയായിട്ടാണ്. സ്നാനാർത്ഥിയുടെ ആത്മീക വഴികാട്ടിയും ഉപദേഷ്ടാവുമാണ് തലതൊടുന്നയാൾ. തലതൊടുന്നയാൾ ഓർത്തഡോക്സ് വിശ്വാസത്തിൽ അടിയുറച്ചു വ്യക്തിയും മാതൃകാജീവിതം ഉള്ള വ്യക്തിയും ആയിരിക്കണം. ഉപദേശങ്ങളിലും വിശ്വാസത്തിലും ക്രിസ്തുവിൽ ഉള്ള ജീവിത സാക്ഷ്യത്തിലും കുഞ്ഞിനെ വളർത്തുവാൻ തലതൊട്ടപ്പൻ കടപ്പെട്ടിരിക്കുന്നു. തലതൊട്ടമധ്യസ്ഥനോടൊപ്പം കുഞ്ഞിനെ ആത്മീകതയിലും വിശ്വാസത്തിലും ക്രിസ്തുവിലുള്ള ജീവിതത്തിലും വളർത്തിയെടുക്കുന്നതിൽ മാതാപിതാക്കൾക്കും വളരെ അധികമായ സ്ഥാനവും ഉത്തരവാദിത്വവും ഉണ്ട്.

വിശ്വാസപ്രമാണം ചൊല്ലുന്നതോടു കൂടി ഒരുക്ക ശുശ്രൂഷ സമാപിക്കുന്നു. വിശ്വാസപ്രമാണം ചൊല്ലുകവഴി മധ്യസ്ഥൻ സത്യവിശ്വാസം ഏറ്റുപറയുകയാണ്.



## II മാമോദീസാ (ജലസ്നാനം)

### i) മാമോദീസായുടെ രണ്ടാം ഭാഗം ആരംഭിക്കുന്നത് എപ്പോൾ?

പ്രാർത്ഥിച്ച ഒലിവെണ്ണ കൊണ്ടുള്ള അഭിഷേകത്തോടുകൂടിയാണ് രണ്ടാം ഭാഗം ആരംഭിക്കുന്നത്. ഈ ഒലിവെണ്ണയ്ക്ക് 'സന്തോഷ തൈലം' എന്നാണ് പറയുന്നത്. ഈ സമയത്ത് ചൊല്ലുന്ന പ്രാർത്ഥന: "വീണ്ടും ജനനത്താൽ പുത്രസ്വീകാര്യത്തിന് അർഹനായിത്തീരുന്നവൻ വേണ്ടി സന്തോഷ തൈലത്താൽ പിതാവിന്റെയും പുത്രന്റെയും ജീവനുള്ള വിശുദ്ധദൂഹായുടെയും നാമത്തിൽ നിത്യജീവനായി മുദ്രകുത്തപ്പെടുന്നു."

### ii) സന്തോഷ തൈലത്താലുള്ള അഭിഷേകം എന്തർത്ഥമാക്കുന്നു?

ഒലിവെണ്ണ കൊണ്ട് കുഞ്ഞിന്റെ നെറുകയിൽ മൂന്നു പ്രാവശ്യം കുരിശടയാളം വരച്ച് അഭിഷേകം നടത്തുന്നു. സന്തോഷത്തിന്റെയും സമാധാനത്തിന്റെയും അടയാളമാണ് തൈലം. (യേശ. 61:1; സങ്കീ. 45:8; എബ്രാ. 1:9; ലൂക്കോ. 4:18; അ. പ്ര. 10:38 വായിക്കുക)

വിശ്വാസികളുടെ ജീവിതത്തിൽ സന്തോഷവും സമാധാനവുമായ യേശു കടന്നു വരുന്നു എന്നും സൂചിപ്പിക്കുന്നു. സത്യ ഒലിവായ ക്രിസ്തുവിൽ നമ്മെ ഒട്ടിച്ചേർക്കുന്നതിനു കൂടിയാണ് ഒലിവെണ്ണകൊണ്ട് അഭിഷേകം ചെയ്യുന്നത്. (റോമ. 11:17). വിശുദ്ധീകരണവും വീണ്ടും ജനനത്തിനുള്ള ഒരുക്കവുമാണ് ഈ അഭിഷേകത്തിലൂടെ സാധിക്കുന്നത്.

### iii) വെള്ളം വാഴ്വിന്റെ ശുശ്രൂഷയിൽ എന്തെല്ലാമാണ് ചെയ്യുന്നത്?

വളരെ അതിപ്രധാനമായ ഒരു ഭാഗമാണ് വെള്ളം വാഴ്വ്. പട്ടക്കാരൻ ചൂടുവെള്ളവും പച്ചവെള്ളവും മാമോദീസാ തൊട്ടിയിൽ ഒഴിച്ച ശേഷം കുരിശടയാളമുള്ള ഒരു വെള്ള തുണികൊണ്ട് മാമോദീസാ തൊട്ടി മൂടുന്നു. "ആചാര്യൻ മാമോദീസാ തൊട്ടി തുറക്കുമ്പോൾ..." എന്നു തുടങ്ങുന്ന ഗീതം ആലപിക്കുന്ന സമയത്ത് വി. കുർബ്ബാനയിലേതു പോലെ പട്ടക്കാരൻ മാമോദീസാ തൊട്ടി മൂടിയിരുന്ന ശോശപ്പാ ഉയർത്തി ആഘോഷിക്കുന്നു. പരിശുദ്ധാത്മാവിനെ വിളിച്ചുകൊണ്ട് കൈ ആഘോഷിക്കുകയും ചെയ്യുന്നു.

### iv) വെള്ളം എന്തിനെ കുറിക്കുന്നു?

വി. വേദപുസ്തകത്തിൽ വെള്ളം മരണത്തിന്റെയും വീണ്ടെടുപ്പിന്റെയും ചിഹ്നമാണ്. നോഹയുടെ കാലത്തെ ജലപ്രളയത്തിൽ ദുഷ്ടന്മാരെ ഇല്ലാതാക്കി നോഹയെ വീണ്ടെടുത്തു (ഉല്പ. 6:8) ഫറവോന്റെയും അവന്റെ സൈന്യത്തിന്റെയും നാശവും യിസ്രായേൽ ജനത്തിന്റെ വീണ്ടെടുപ്പും ചെങ്കടൽ വെള്ളത്തിലൂടെയാണ് സാധ്യമായത്. (പുറ. 14). യോർദ്ദാൻ നദി തരണം ചെയ്ത് യോശുവയും യിസ്രായേലും വാഴത്ത നാട്ടിലേയ്ക്ക് പ്രവേശിച്ചു (യോശു. 3). പുതിയ യിസ്രായേലാകുന്ന സഭയുടെ വീണ്ടെടുപ്പും സാത്താന്റെ പരാജയവും വിശ്വാസികൾ അനുഭവിച്ചറിയുന്നത് മാമോദീസാ ജലത്തിലൂടെ ആണ്.

### v) വെള്ളം വാഴ്വിന്റെ ഉദ്ദേശം എന്ത്?

സ്വഭാവത്താൽ മരണത്തിന്റെ പ്രതീകമായ വെള്ളം, പരിശുദ്ധാത്മാവിന്റെ കൃപയാൽ ജീവന്റെയും വീണ്ടെടുപ്പിന്റെയും പ്രതീകമാകണമെന്നുള്ളതാണ് വെള്ളം വാഴ്വിന്റെ ഉദ്ദേശം. യോർദ്ദാൻ നദിയിലെ യേശുവിന്റെ മാമോദീസായാലും തന്റെ ജലസ്പർശനത്താലും പരിശുദ്ധാത്മാവിന്റെ ആവാസത്താലും അതിലെ വെള്ളം ശുദ്ധീകരിക്കപ്പെട്ടു. വെള്ളം വാഴ്ത്തുന്നതിലൂടെ പരിശുദ്ധാത്മാ കൃപയാൽ മാമോദീസാവെള്ളം ക്രിസ്തു മാമോദീസാ ഏറ്റ യോർദ്ദാൻ വെള്ളമായി തീരുന്നു (ഇതോടനുബന്ധമായ ഒരു പ്രാർത്ഥനയിൽ പറയുന്നു “തന്റെ വി. റൂഹായെ പ്രാവിന്റെ രൂപത്തിൽ അയയ്ക്കുകയും, യോർദ്ദാൻ ജലപ്രവാഹത്തെ ശുദ്ധീകരിക്കുകയും ചെയ്തു. മാമോദീസ കൈകൊള്ളുന്ന ഈ നിന്റെ ദാസനെ (ദാസിയെ) പൂർണ്ണനാക്കുകയും, രക്ഷാകരമായ നിന്റെ സ്നാനത്താൽ വെടിപ്പാക്കി നിന്റെ മശിഹായുടെ സംസർഗ്ഗത്തിനാക്കി തീർക്കുകയും ചെയ്യേണമേ.”

**തുടർന്ന് എന്തെല്ലാം ശുശ്രൂഷകൾ നടക്കുന്നു?**

വെള്ളത്തിന്മേൽ പട്ടക്കാരൻ 3 പ്രാവശ്യം കുരിശാകൃതിയിൽ ഊതുന്നു. തുടർന്ന് രഹസ്യ പ്രാർത്ഥനയും പർസ്യ പ്രാർത്ഥനയും കഴിഞ്ഞ ശേഷം വി. കുർബ്ബാനയിലേതുപോലെ പ്രിശുദ്ധാത്മാവിളിയുടെ രഹസ്യ പ്രാർത്ഥന ചൊല്ലി കൈ ആവസിപ്പിക്കുന്നു. അതിനു ശേഷം ഓരോ പ്രാർത്ഥനകൾ ചൊല്ലിക്കൊണ്ട് വെള്ളത്തിന്മേൽ 3 പ്രാവശ്യം റൂശ്ണാ ചെയ്യുന്നു. തുടർന്ന്, വി. മൂറോൻ കയ്യിലെടുത്ത് ആഘോഷിച്ച് വെള്ളത്തിൽ കുരിശാകൃതിയിൽ ഒഴിക്കുന്നു.

**vi) വിശുദ്ധമൂറോൻ മാമോദീസാ തൊട്ടിയിലുള്ള വള്ളത്തിൽ ഒഴിക്കുന്നതിന്റെ അർത്ഥം എന്ത്?**

വി. മൂറോൻ പരിശുദ്ധാത്മാവിന്റെ കൂദാശയാണ്. ഉൽപത്തി 1:3 ൽ പറയുന്നു, സൃഷ്ടിയുടെ ആരംഭത്തിൽ ദൈവത്തിന്റെ ആത്മാവ് വെള്ളത്തിന്മേൽ പരിവർത്തിച്ചതു കൊണ്ടാണ് സൃഷ്ടി ഉളവാക്കിയത്. ഒന്നുമില്ലാത്തതും ക്രമരഹിതവുമായ അവസ്ഥയുടെ പ്രതീകമാണ് അവിടെ വെള്ളം. രൂപവും ക്രമവുമില്ലാത്ത ആ അവസ്ഥയിൽ നിന്നാണ് പരിശുദ്ധാത്മാവ് രൂപവും ക്രമവുമുള്ള സൃഷ്ടിയെ കരു പിടിപ്പിച്ചത്. എന്നാൽ ഈ പഴയ സൃഷ്ടി പാപത്തിനും തന്മൂലം മരണത്തിനും ദ്രവത്വത്തിനും അധീനമായി. കർത്താവ് ഈ സൃഷ്ടിയെ നവീകരിക്കാനായിട്ടാണ് വന്നത്. കർത്താവ് യോർദ്ദാൻ നദിയിൽ മാമോദീസാ സ്വീകരിക്കുമ്പോൾ പരിശുദ്ധാത്മാവ് ആവസിപ്പിക്കുന്നു. ആദ്യ സൃഷ്ടിയിൽ നടന്നതപോലെ പരിശുദ്ധാത്മാ ആത്മാവ് വീണ്ടും പരിവർത്തിക്കുന്നു. അതേ രീതിയിൽ വി. മൂറോൻ വഴി ദൈവാത്മാവ് മാമോദീസാ വെള്ളത്തിൽ പ്രവർത്തിച്ച് അതിനെ വീണ്ടും ജനനത്തിനുള്ള മാർഗ്ഗമാക്കി തീർത്തിരിക്കുന്നു.

വെള്ളത്തിൽ നിന്നും ആത്മാവിൽ നിന്നുമുള്ള വീണ്ടും ജനനമാണ് (യോഹ. 3:5). മാമോദീസായെന്നു കാണിക്കുവാനാണ് പരിശുദ്ധാത്മാവിന്റെ പ്രതീകമായ വി. മൂറോൻ വെള്ളത്തിൽ ഒഴിക്കുന്നത്. വെള്ളം വാഴ്വിന്റെ പൂർത്തീകരണം കൂടിയായിട്ടാണ് വെള്ളത്തിൽ മൂറോൻ ഒഴിക്കുന്നതു.

**vii) തുടർന്ന് മാമോദീസാ തൊട്ടിയിൽ കുഞ്ഞിനെ ഇറക്കി മാമോദീസാ നല്കുന്നത് എന്തിനെ കുറിക്കുന്നു?**

കുഞ്ഞിനെ മാമോദീസാ തൊട്ടിയിൽ കിഴക്കോട്ട് അഭിമുഖമായി ഇരുത്തി പട്ടക്കാരൻ പടിഞ്ഞാറോട്ടു തിരിഞ്ഞ് “ജീവന്റെയും പാപമോചനത്തിന്റെയും പ്രത്യയശയിൽ നിത്യജീവനുവേണ്ടി പിതാവിന്റെയും, പുത്രന്റെയും ജീവനുള്ള പരിശുദ്ധ റൂഹായുടേയും നാമത്തിൽ (ഇന്നാൾ) മാമോദീസ മുങ്ങുന്നു.” എന്ന് പറഞ്ഞ് പ്രാർത്ഥിച്ചു മാമോദീസാ മുക്കുന്നു.

മാമോദീസാ ക്രിസ്തുവിനോടുകൂടി മരിക്കുകയുമുയിർക്കുകയും ചെയ്യുന്ന അനുഭവമാണ്. (റോമ. 6:3-5; കൊലൊ. 2:12). ക്രിസ്തു മൂന്നു ദിവസം കബറിൽ കഴിഞ്ഞതിനെ അനുസ്മരിക്കത്തക്കവണ്ണം ത്രിത്വ നാമത്തിൽ മൂന്നു തവണ വെള്ളം കോരി ഒഴിച്ചാണ് മാമോദീസാ നടത്തുന്നത്.

### III മാമോദീസായ്ക്കു ശേഷമുള്ള അഭിഷേകം എന്തിനെ കുറിക്കുന്നു?

വെള്ളത്തിൽ നിന്നും ആത്മാവിൽ നിന്നുമുള്ള വീണ്ടും ജനനത്തിന്റെ പൂർത്തീകരണമാണ് വി. മൂറോൻ അഭിഷേകം. അത് പരിശുദ്ധാത്മാവിന്റെ മുദ്രയാണ്. സ്നാനാർത്ഥിയുടെ തലയിൽ മൂന്നു പ്രാവശ്യം വി. മൂറോൻ കൊണ്ട് റൂശ്യാ ചെയ്യുമ്പോഴുള്ള പ്രാർത്ഥന അർത്ഥ പൂർണ്ണമാണ്. “മശിഹായുടെ പരിമള വാസനയും സത്യ വിശ്വാസത്തിന്റെ അടയാളവും മുദ്രയും പരിശുദ്ധാത്മാ നൽകലിന്റെ പൂർത്തീകരണവുമായ വിശുദ്ധ മൂറോനാൽ ... മുദ്രകുത്തപ്പെടുന്നു.” മാമോദീസായിൽ ലഭ്യമാകുന്ന വി. റൂഹായുടെ വിവിധവരങ്ങളുടെ (പുത്രസ്വീകാര്യം, വീണ്ടും ജനനം, പാപമോചനം തുടങ്ങിയവ) പൂർണ്ണതയാണ് മൂറോനഭിഷേകം. മൂറോൻ കൂടാതെ മാമോദീസാ പൂർണ്ണമാകുന്നില്ല. ക്രിസ്തുവിന്റെ ആത്മീക സൗരഭ്യം വിശ്വാസിയ്ക്കിൽ പകരപ്പെടുന്നത് മൂറോൻ അഭിഷേകത്തിലൂടെ ആണ്. തുടർന്ന് ശരീരം മുഴുവൻ മൂറോൻ പൂശുന്നു.

അപ്പോസ്തോലിക പ്രമാണങ്ങളിൽ മശിഹായുടെ പരിമളവാസനയെ സുവിശേഷത്തിന്റെ സുഗന്ധമായി താരതമ്യം ചെയ്യുന്നുണ്ട്. കർത്താവിന്റെ ശരീരമായ സഭയിലെ അംഗം എന്ന നിലയിൽ കർത്താവിനു സുഗന്ധ വാസനങ്ങളും സുവിശേഷ സാക്ഷികളുമായി തീരുകയാണ്

### തുടർന്ന് നടക്കുന്ന കിരീടധാരണത്തിന്റെ അർത്ഥമെന്ത്?

മാമോദീസായും വി. മൂറോനും സ്വീകരിച്ചിരിക്കുന്ന ആളിനെ പ്രഭുകൊണ്ടും മഹത്വം കൊണ്ടും കിരീടം ധരിപ്പിക്കുന്നു. ക്രിസ്തുവിനോടു കൂടെ ദൈവ രാജ്യത്തിൽ വാഴുവാൻ മാമോദീസാ ഏറ്റ ആൾ യോഗ്യനാകുന്നു എന്ന അർത്ഥത്തിലാണ് ശിശുവിനെ കിരീടം അണിയിക്കുന്നത്.

കിരീടധാരണത്തെ തുടർന്നുള്ള ഗീതത്തിൽ ഏദൻ തോട്ടത്തിൽ ആദാമിനു നൽകിയിരുന്ന വാടാത്ത കിരീടവും മഹത്വത്തിന്റെ വസ്ത്രവും മാമോദീസായിലൂടെ പറ്റുദീസയുടെ അനുഭവത്തിലേയ്ക്ക് പ്രവേശിക്കുന്ന വിശ്വാസിക്ക് നൽകപ്പെടുന്നു എന്നു പറയുന്നു. പൗരസ്ത്യ ചിന്തയിൽ കിരീടം രക്തസാക്ഷിത്വത്തിന്റെ അടയാളമാണ്. കഷ്ടതകളിലൂടെയും പ്രതിസന്ധികളിലൂടെയും ദൈവമഹത്വം ദർശിച്ചുകൊണ്ട് ജീവിക്കുന്ന വിശ്വാസികൾ ലഭിക്കുന്നതാണ് കിരീടം. നല്ല അവസാനം പ്രാപിക്കുന്നവർക്കായി സൂക്ഷിച്ചു വെച്ചിരിക്കുന്ന കിരീടം സ്വർഗ്ഗരാജ്യത്തിൽ വെച്ച് പ്രാപിക്കുന്നതിന്റെ മുൻകൂറായി കൂടി ഇതിനെ സഭ കണക്കാക്കുന്നു. കിരീടധാരണത്തോടു കൂടി മാമോദീസാ സ്വീകരിച്ചവ്യക്തി വീണ്ടും

ജനിക്കപ്പെട്ട ആൾ എന്ന നിലയിൽ ആരാധിക്കുന്ന വിശ്വാസികളുടെ സമൂഹത്തിലേയ്ക്കു സ്വീകരിക്കപ്പെടുന്നു.

**IV) വി. കുർബ്ബാനാനുഭവം**

വി. മാമോദീസായുടെ പൂർത്തീകരണവും ആരാധനാസമൂഹത്തോടുള്ള സജീവമായ പങ്കുചേരലും വി. കുർബ്ബാനാനുഭവത്തിലൂടെയാണ് യാഥാർത്ഥ്യമാകുന്നത്. മാമോദീസായിലൂടെ ക്രിസ്തുവിന്റെ ശരീരത്തിലെ അംഗമാകുന്നവരുടെ അവകാശമാണ് വി. കുർബ്ബാന അനുഭവിക്കുക എന്നത്. വി. കുർബ്ബാന ശിശുവിന് നൽകുമ്പോൾ “പറുദീസായിലാദാം രുചിനോക്കാത്ത ഫലം, സാമോദം വയ്ക്കുന്നിനാൾ നിൻ വായിൽ” എന്നു തുടങ്ങുന്ന ഗാനം ആലപിക്കുന്നു. വി. കുർബ്ബാന സ്വീകരണത്തിനു ശേഷം രാജകീയ പൗരോഹിത്യ ശുശ്രൂഷയിലെ അംഗങ്ങൾ എന്ന നിലയിൽ മാമോദീസാ സ്വീകരിക്കുന്നവരെ വി. മദ്ബഹായിൽ പ്രവേശിപ്പിച്ച് ത്രോണോസ് മുത്തിക്കുന്നു. തുടർന്ന് വിശുദ്ധകുർബ്ബാനയിലെന്ന പോലെ ഹൃത്തോമോ പ്രാർത്ഥനയും ആശീർവാദവും നടത്തി കൂദാശ അവസാനിപ്പിക്കുന്നു.

**മൂറോനഭിഷേകം.**

**1) മൂറോനഭിഷേകം എന്നാൽ എന്ത്?**

നമ്മുടെ കർത്താവ് തന്റെ മാമോദീസായ്ക്കു ശേഷം പരിശുദ്ധാത്മാവിനാൽ അഭിഷേകം ചെയ്യപ്പെട്ടതിൽ ഉള്ള നമ്മുടെ പങ്കാളിത്തമാണ് മൂറോനഭിഷേകം. മാമോദീസായിൽ ക്രിസ്തുവിന്റെ മരണത്തിലും ഉയിർപ്പിലും പങ്കു ചേർന്നതുപോലെ ക്രിസ്തുവിന്റെ പരിശുദ്ധാത്മാവിനാലുള്ള അഭിഷേകത്തിൽ നാം മൂറോനഭിഷേകത്തിൽ കൂടി പങ്കു ചേരുന്നു. മാമോദീസായിലൂടെ ഏതിലേക്കു നാം ജനിച്ചുവോ ആ ദൈവിക ജീവനിൽ ജീവിക്കുന്നതിന് നമ്മെ കഴിവുള്ളവരാക്കുന്ന പരിശുദ്ധാത്മാവിനെ സ്വീകരിക്കുന്നതാണ് മൂറോനഭിഷേകം. മൂറോനഭിഷേകം ഒരു കൂദാശയാണ്. അതിലൂടെ നമ്മുടെ ശരീരം മുഴുവനും പരിശുദ്ധാത്മാവിന്റെ ആലയമായി തീർക്കുകയാണ്. മാമോദീസായുടേയും മൂറോനഭിഷേകത്തിന്റെയും സമയം മുതൽ ക്രിസ്തുവിനോടു കൂടെ പരിശുദ്ധാത്മാവ് നമ്മുടെ ആന്തരിക ഹൃദയ ക്ഷേത്രത്തിൽ വന്നു വസിക്കുന്നു.

**2) മൂറോനഭിഷേകത്തിലൂടെ നം ആരായിതീരുന്നു?**

പരിശുദ്ധ പത്രോസ് ശ്ലീഹാ പറയും പ്രകാരം “...തെരെഞ്ഞെടുക്കപ്പെട്ട ഒരു ജാതിയും രാജകീയ പൗരോഹിതവർഗ്ഗവും വിശുദ്ധ വംശവും സ്വന്തജനവുമായി” തീരുന്നു. മാമോദീസാ ഏറ്റു ഓരോ ഓർത്തഡോക്സ് ക്രിസ്ത്യാനിയും മൂറോനഭിഷേകത്തിലൂടെ ക്രിസ്തുവിന്റെ ശരീരത്തിലേക്കഭിഷിക്തനാവുകയാണു്. പരിശുദ്ധാത്മാവിനാൽ അഭിഷേകം പ്രാപിച്ച എല്ലാവരും ദൈവരാജ്യത്തിലും വിശ്വാസികളുടെ പൗരോഹിത്യത്തിലും പങ്കാളികളായി തീരുന്നു.

**3) പരിശുദ്ധാത്മ മുദ്രയുടെ സാംഗത്യം എന്താണ്?**

വൈദികൻ ക്ഷണിനെ ശരീരം മുഴുവനും പരിശുദ്ധാത്മാവിനാൽ മുദ്രയിടുന്നു. അതിന് പല വിധമായ അർത്ഥങ്ങളുണ്ട്.

a) ഇന്ദ്രിയ അവയവങ്ങളെ (കാഴ്ച, കേൾവി, സ്പർശം, രുചി, മണം) യേശുക്രിസ്തുവിന്റെ ശുശ്രൂഷയ്ക്കായി ശുദ്ധീകരിക്കുകയാണ്. പരിശുദ്ധാത്മാവിന്റെ ഉപകരണമായി അവന്റെ ശുശ്രൂഷയ്ക്കായി സമർപ്പിക്കപ്പെടുന്നു.

b) ദൈവത്തിന്റെ പുതിയ സൃഷ്ടിയിന്മേലുള്ള കൈയൊപ്പാണ് പരിശുദ്ധാത്മ മുദ്ര. ഇതോടെ കർത്താവിന്റെ പുതിയ സൃഷ്ടിയാണെന്ന് പ്രഖ്യാപിക്കപ്പെടുകയാണ്.

c) പരിശുദ്ധാത്മ മുദ്ര ഉറവിടവും ഉടമസ്ഥാവകാശവും സൂചിപ്പിക്കുന്നു.

d) ആധികാരികതയെ ഈ മുദ്ര സൂചിപ്പിക്കുന്നു. യേശുക്രിസ്തുവിന്റെ മഹത്വകരമായ സുവിശേഷം പ്രഖ്യാപിക്കുവാനുള്ള അധികാരം ഇതിലൂടെ സ്വീകരിക്കുകയാണ്.

e) ഈ മുദ്ര ഒരു ഉറപ്പാണ്. പൗലോസ് ശ്ലീഹ പറയും പോലെ “നമ്മുടെ അവകാശത്തിന്റെ അച്ചാരമായ വാഗ്ദത്തിൻ പരിശുദ്ധാത്മാവിനാൽ മുദ്രയിട്ടിരിക്കുന്നു.” (എഫേ. 1:14) “ദൈവം നമ്മെ മുദ്രയിടും. ആത്മാവ് എന്ന അച്ചാരം നമ്മുടെ ഹൃദയത്തിൽ തന്നെമിരിക്കുന്നു.” (2 കൊരി. 2:2). ആതായത് നാം ഇപ്പോൾ പ്രപിച്ചിരിക്കുന്ന ആത്മാവ് ദൈവ രാജ്യത്തിൽ പ്രാപിക്കാനിരിക്കുന്ന പൂർണ്ണമായ അവകാശത്തിന്റെ ഉറപ്പാണ്.

#### 4) മൂറോനഭിഷേകത്തിന്റേ ഉദ്ദേശങ്ങൾ എന്തെല്ലാം?

a) ആദ്യ പാപത്തിൽ നിന്നും സാത്താന്റെ അടിമത്വത്തിൽ നിന്നും മനുഷ്യനെ മാമോദീസായിൽ ദൈവം ശുദ്ധീകരിച്ച് വെടിപ്പാക്കുന്നു. തുടർന്ന് പരിശുദ്ധ ആത്മാഭിഷേകത്തിലൂടെ രക്ഷയുടെ അനുഭവത്തിലേക്ക് പുതിയ സൃഷ്ടിയായി തീരുന്നു. (2 കോരി. 5:17)

(b) വി. മാമോദീസായെ തുടർന്ന് മൂറോനഭിഷേകം ആത്മീക പോരാട്ടത്തിന് നമ്മെ ഒരുക്കുന്നു. യേശു മാമോദീസായ്ക്കു ശേഷം പരിശുദ്ധാത്മാവിനാൽ പരീക്ഷിക്കപ്പെടുന്നതിന് മരുഭൂമിയിലേക്ക് നയിക്കപ്പെട്ടതു പോലെയാണത്.

c) ആത്മീക പോരാട്ടം മാത്രമല്ല. ആത്മീക ഇന്ദ്രിയങ്ങളെ ഉണർത്തുന്നതിനും മൂറോനഭിഷേകം മൂലം സാധിക്കുന്നു.

d) നമ്മുടെ കർത്താവിനെ ശുശ്രൂഷിക്കുന്നതിനായുള്ള ഒരു വിളി കൂടിയാണിത്. കർത്താവിന്റെ ഭടന്മാരിൽ ഉൾപ്പെർക്കപ്പെടുന്നതിന്റെ അടയാളം കൂടിയാണ് മൂറോൻ മുദ്ര.

## ഭാഗം - 3

### പൊതുവായ പഠനം

#### 1) മാമോദീസായുടെ ചരിത്ര പാശ്ചാത്തലം എന്ത്?

യഹൂദാ പാരമ്പര്യത്തിൽ മാമോദീസാ ഉണ്ടായിരുന്നില്ല. എട്ടാം ദിവസമുള്ള പരിഷേദന അധവാ ചേലാകർമ്മം മാത്രമേ ഉണ്ടായിരുന്നുള്ളൂ. എന്നാൽ ബി. സി. ഒന്നാം ശതാബ്ദത്തിലുള്ള ചില കൃതികളിൽ ഒരു പുറജാതിക്കാരൻ യഹൂദനാകുമ്പോൾ അവനെ ചേലാകർമ്മം ചെയ്തിട്ട് ഏഴുദിവസം കഴിഞ്ഞ് മാമോദീസാ മുക്കണമെന്ന് ഹില്ലേൽ എന്ന യഹൂദാ ഗുരുവിന്റെ ശിഷ്യന്മാർ പഠിപ്പിച്ചിരുന്നു. ചാവു കടലിനടുത്തുള്ള കുറുൻ സന്യാസ സമൂഹത്തിലും മാമോദീസാ പോലുള്ള സ്നാനം കൊണ്ടാണ് പുതിയ അംഗങ്ങളെ ചേർത്തുകൊണ്ടിരുന്നത്. ഈ പതിവിൽ നിന്നാണ് ക്രിസ്ത്യാനികളുടെ സ്നാനം ഉത്ഭവിച്ചതെന്ന് വിശ്വാസിക്കുന്നതിൽ തെറ്റില്ല. യൂഹാനോൻ മാംബ്ദാന നൽകിയ സ്നാനവും കുറുൻ സമൂഹത്തിലെ പോലെ അയിരുന്നു. യഹൂദന്മാർ പുറജാതികളെ മാമോദീസാ മുക്കുമ്പോൾ കുഞ്ഞുങ്ങളേയും മാമോദീസാ മുക്കിയിരുന്നു എന്നതിനു ധാരാളം തെളിവുകൾ ഉണ്ട്. യഹൂദന്മാരുടെ ചേലാകർമ്മത്തിന്റെ സ്ഥാനത്താണ് ക്രിസ്ത്യാനികൾ സ്നാനം ഏർപ്പെടുത്തിയത്.

#### 2) ശിശുസ്നാനവും മുതിർന്ന സ്നാനവും തമ്മിലുള്ള വ്യത്യാസം എന്ത്?

ശിശുക്കൾ സഭയിൽ ചേരുമ്പോൾ ശിശു സ്നാനവും പ്രായമുള്ളവർ സഭയിൽ ചേരുമ്പോൾ മുതിർന്ന സ്നാനവും നൽകുന്നു. ശിശുക്കൾ സഭയിൽ അംഗങ്ങളായിത്തീരാൻ മാതാപിതാക്കന്മാരിൽ ഒരാളെങ്കിലും ഓർത്തഡോക്സ് സഭാംഗമായിരിക്കണം. ശിശുവിനെ സത്യ വിശ്വാസത്തിൽ വളർത്തി കൊള്ളാമെന്ന ഉറപ്പ് നൽകണം. സഭയുടെ പ്രതിനിധിയായി ശിശുവിന്റെ ആത്മീക വളർച്ചയ്ക്ക് മേൽനോട്ടം കൊടുക്കുവാൻ സന്നദ്ധതയുള്ള ഒരാൾ ശിശുവിനു വേണ്ടി “ജാമ്യം നൽകുകയും” സാത്താനെ തള്ളി പറയുകയും ക്രിസ്തുവിനെ ഏറ്റുപറയുകയും ചെയ്യണം. അവിശ്വാസികളുടെ ഇടയിൽ നിന്ന് ഒരു പ്രായമുള്ളയാൾ വിശ്വസിച്ച സഭയിൽ ചേർന്നാൽ അയാളുടെ മാതാപിതാക്കളിൽ ഒരാൾ വിശ്വാസി ആയിരിക്കണമെന്ന് നിർബന്ധമില്ല. മാമോദീസാ മുങ്ങുന്നയാൾ തന്നെയാണ് സാത്താനെ തള്ളി പറയുന്നതും വിശ്വാസം ഏറ്റുപറയുകയും ചെയ്യുന്നത്.

#### 3) ശിശുക്കളെ മാമോദീസാ മുക്കരുതെന്ന് വേദപുസ്തകത്തിൽ എവിടെ എങ്കിലു പറയുന്നുണ്ടോ?

ശിശുക്കൾക്ക് സ്നാനം നൽകരുതെന്ന് കർത്താവു പറഞ്ഞതായി വേദപുസ്തകത്തിൽ ഒരിടത്തും കാണുന്നില്ല. കർത്താവ് ശിശു സ്നാനത്തിന് എതിരായിരുന്നുവെങ്കിൽ തീർച്ചയായും അത് എടുത്തു പറയുമായിരുന്നു. കാരണം ഏഴാം ദിവസം പശുഭന നൽകി ശിശുക്കളെ യഹൂദാ സഭയിൽ ചേർത്തിരുന്നതുപോലെ ക്രിസ്തു സഭയിൽ ചെയ്യരുതെന്ന് ന്യായമായും കർത്താവ് പറയുമായിരുന്നു. പറയാത്തതിടത്തോളം കർത്താവ് ശിശുസ്നാനത്തിന്

എതിരല്ലായിരുന്നു എന്ന് മനസ്സിലാക്കാം. എന്നുമാത്രമല്ല, ശിശുസ്നാനത്തിന് അനുകൂലമായ ധാരാളം തെളിവുകൾ വേദപുസ്തകത്തിൽ ഉണ്ടെന്നതും നാം മനസ്സിലാക്കണം.

**4) ശിശുസ്നാനത്തിനെതിരായി പറയുന്ന ന്യായവാദങ്ങൾ ഏവ?**

a) “വിശ്വസിക്കുകയും സ്നാനം ഏല്ക്കുകയും ചെയ്യുന്നവൻ രക്ഷിക്കപ്പെടും; വിശ്വസിക്കാത്തവനോ ശിക്ഷയിൽ അകപ്പെടും” (മർക്കോ. 16:16) എന്ന് വചനം പറയുന്നതിനാൽ ശിശുക്കൾക്ക് വിശ്വസിക്കാൻ കഴിവില്ലാ എന്നതു കൊണ്ട് ശിശുസ്നാനം പാടില്ല എന്നതാണ് പ്രധാന വാദം.

ഈ ന്യായം സ്വീകരിച്ചാൽ എന്തു സംഭവിക്കുന്നു? കുഞ്ഞുങ്ങൾക്ക് ദൈവരാജ്യം (രക്ഷ) നിഷേധിക്കപ്പെടുന്നു. പ്രായമുള്ളവർക്ക് മാത്രം ഒരുക്കപ്പെടുന്നതാണ് ദൈവരാജ്യം എന്നുവരുന്നു. കർത്താവ് ഇപ്രകാരം കുഞ്ഞുങ്ങളെ ദൈവരാജ്യം നേടാൻ നിന്നു നിഷേധിച്ചു കൊണ്ടാണോ ഇപ്രകാരം പറഞ്ഞിരിക്കുന്നത്? സെക്ടേറിയൻ വിഭാഗത്തിന്റെ ഈ അബദ്ധ ധാരണയ്ക്ക് കർത്താവ് നൽകുന്ന പറ്റുപടി നോക്കാം. “ശിശുക്കളെ എന്റെ അടുക്കൽ വിടുവീൻ, അവരെ തടയരുത്. എന്തുകൊണ്ടെന്നാൽ സ്വർഗ്ഗരാജ്യം ഇങ്ങനെയുള്ളവരുടേതാകുന്നു” (മർക്കോ. 10:14). പ്രായമുള്ളവരെ കുറിച്ച് കർത്താവ് പഠിപ്പിച്ചത് തുടർന്നു പറയുന്നു. “ഞാൻ സത്യമായും സത്യമായും നിങ്ങളോടു പറയുന്നു, ഒരു ശിശുവിനെപോലെ ദൈവരാജ്യം സ്വീകരിക്കാത്തവന് അതിൽ പ്രവേശിപ്പാൻ സാധ്യമല്ല” (മർക്കോ. 10:15). ശിശുക്കൾക്കും ശിശുക്കളെപ്പോലെയുള്ളവർക്കുമാണ് സ്വർഗ്ഗരാജ്യം എന്ന കർത്താവിന്റെ പഠിപ്പിക്കൽ തിരിച്ചറിയാനുള്ള ബോധം അബദ്ധോപദേശകർക്കുണ്ടായാൽ വചന നിഷേധികൾ ആകാതിരിക്കാം.

മർക്കോസ് 16:15 ആം വാക്യം 16 ആം വാക്യത്തോടു ചേർത്തു വായിക്കണം. “നിങ്ങൾ ഭൂലോകമൊക്കെയും പോയി സകല ജാതികളോടും സുവിശേഷം പ്രസംഗിപ്പിൻ. വിശ്വസിക്കുകയും സ്നാനം, ഏല്ക്കുകയും ചെയ്യുന്നവർ രക്ഷിക്കപ്പെടും.” ജാതികളിൽ സുവിശേഷം കേൾക്കുന്ന പ്രായമുള്ളവർ കർത്താവിൽ വിശ്വസിക്കുന്നവരും വിശ്വസിക്കാത്തവരും ഉണ്ട്. അതിൽ സുവിശേഷം കേട്ട് വിശ്വസിക്കുന്നവർ സ്നാനം ഏല്ക്കുകയും രക്ഷിക്കപ്പെടുകയും ചെയ്യും. അല്ലാത്തവർ ശിക്ഷാവിധിയിൽ അകപ്പെടും. ഇവിടെ ശിശുസ്നാനത്തെ പറ്റി യാതൊരു പരാമർശനവുമില്ല. കുഞ്ഞുങ്ങൾക്ക് സ്നാനം നിഷേധിക്കപ്പെട്ടതായിരുന്നു എങ്കിൽ പ്രത്യേകം എടുത്തു പറയുമായിരുന്നു. അതുകൊണ്ട് ഈ വാക്യം ശിശു സ്നാനത്തിന് എതിരായി ഉപയോഗിക്കാവുന്നതല്ല എന്നു സ്പഷ്ടം.

മർക്കോ. 16:16 പുരാതന കൈയെഴുത്തു പ്രതികളിൽ കാണുന്നില്ല. 16:1-8 വരെ എല്ലാ രേഖകളിലും കാണുന്നുണ്ട്. 9 മുതൽ 20 ആം വാക്യം വരെ ബ്രായ്ക്കെറ്റിൽ ഇട്ടിരിക്കുന്നതിന്റെ അർത്ഥം പിൻകാലത്ത് ഇത് കൂട്ടി ചേർത്തതാണ് എന്നു കാണിക്കാനാണ്.

ആകയാൽ മർക്കോ. 16:16, അടിസ്ഥാനമാക്കി ശിശുസ്നാനം തെറ്റാണെന്ന് അഥവാ ശിശുക്കൾക്ക് ദൈവരാജ്യം നിഷേധിക്കപ്പെട്ടിരിക്കുന്നു, (രക്ഷ) എന്നു പറയുന്നത് അജ്ഞതയും വേദവിപരീതവും മനുഷ്യത്വ രഹിതവും സർവ്വാബദ്ധവുമാണ്. കർത്താവ്

ശിശുക്കൾക്ക് വാഗ്ദത്തം ചെയ്ത ദൈവരാജ്യം നിഷേധിക്കാൻ അല്ലായ്മസ്സായ ആർക്കാണ് വകാശം തന്നിരിക്കുന്നത്

**b) മറ്റൊരു പ്രശ്നം അവർ ഉന്നയിക്കുന്നത് ശിശുക്കളുടെ സ്നാനത്തെ കുറിച്ച് വേദപുസ്തകത്തിൽ പറയുന്നില്ല എന്നാണ്.**

മുകളിൽ പറഞ്ഞ പ്രകാരം മർക്കോസ് 10:14, ശിശു സ്നാനത്തിന് അനുകൂലമാണെന്നു മനസ്സിലാക്കാൻ പ്രയാസമില്ല. മാത്രമല്ല പുറജാതികൾ ക്രിസ്തു വിശ്വാസത്തിൽ വന്നപ്പോൾ കുടുംബം മുഴുവനുമായി സ്നാനം ഏറ്റുതായി നാം കാണുന്നു. ഉദാഹരണത്തിന് അപ്പോസ്തല പ്രവർത്തികൾ 16:15 ൽ തുയഞ്ഞൊരാ പട്ടണക്കാരിയായ ലൂദിയ വിശ്വസിച്ച സ്നാനം ഏറ്റുപ്പോൾ അവരോടു കൂടെ 'കുടുംബം മുഴുവൻ' മാമോദീസാ മുങ്ങി എന്നു വ്യക്തമായി പറയുന്നുണ്ട്. ലൂദിയായും ഭർത്താവും മാത്രമേ മാമോദീസാ മുങ്ങിയൊള്ളൂ എങ്കിൽ "കുടുംബം മുഴുവൻ" എന്നു പറയുകയില്ലായിരുന്നു. പ്രായമായവർ അപ്പോൾ മാമോദീസാമുങ്ങി, കുഞ്ഞുങ്ങളെ കുറെ കഴിഞ്ഞെ മാമോദീസാ മുക്കിയൊള്ളൂ എന്ന് പറയുന്നില്ല. ലൂദിയയുടെ കുടുംബം മക്കളും കൊച്ചുമക്കളും എല്ലാം ഉൾപ്പെട്ട കൂട്ടുകുടുംബമാണ്. മറ്റൊരുദാഹരണം. അപ്പോസ്തല പ്രവർത്തികൾ 16:33 -ൽ ഫിലിപ്പിയയിൽ കാരാഗ്രഹ പ്രമാണി, തന്റെ കുടുംബാംഗങ്ങളെല്ലാവരും ഒരുമിച്ച് ആ രാത്രിയിൽ തന്നെ മാമോദീസാ സ്വീകരിച്ചു എന്ന് വ്യക്തമായി പറയുന്നു. ഇതുപോലെയാണ് 1കൊരി.1:16-ൽ സ്തേഫാനോസിന്റെ കുടുംബക്കാരെ വി.പൗലോസ് സ്നാനപ്പെടുത്തി എന്നു പറയുന്നു. കുടുംബത്തിൽ കുഞ്ഞുങ്ങളെ മാറ്റിനിർത്തി മാമോദീസാ നൽകിയിരുന്നു എങ്കിൽ അതു തീർച്ചയായും പ്രത്യേകം പറയുമായിരുന്നു.

**c) മറ്റൊരു വാദം സ്വന്ത വിശ്വാസം കൊണ്ടല്ലാതെ രക്ഷിക്കപ്പെടാൻ സാധ്യമല്ല എന്ന്താണ്?**

ഈ പ്രസ്താവന വിശുദ്ധ വേദപുസ്തക ത്തിനു നിരക്കുന്നതല്ല. കാരണം, മറ്റുള്ളവരുടെ വിശ്വാസത്താലും ഒരാൾ രക്ഷിക്കപ്പെടും.. മർക്കോസ് 2:5-ൽ തളർവാത രോഗിയുടെ വിശ്വാസം കണ്ടിട്ടല്ല പിന്നെയോ ചുമന്നുകൊണ്ട് വന്നവരുടെ വിശ്വാസം കണ്ടിട്ട് അവന് പാപമോചനവും സൗഖ്യവും നൽകി. വി. മക്കോ. 8:13 -ൽ ശതാധിപന്റെ ഭൃത്യൻ സൗഖ്യമായത് ഭൃത്യന്റെ വിശ്വാസം കൊണ്ടല്ല, പിന്നെയോ ശതാധിപന്റെ വിശ്വാസം മൂലമാണ്. വി.മത്തായി 17 ആം അദ്ധ്യായത്തിൽ ഒരു മനുഷ്യൻ പിശാചു ബാധിതനായ തന്റെ മകനെ ശിശ്യന്മാരുടെ അടുക്കൽ കൊണ്ടു വന്നിട്ട് സൗഖ്യമാക്കാൻ കഴിഞ്ഞില്ല. ആ പിതാവിനും ഒരു പക്ഷേമകനും വിശ്വാസം ഉണ്ടായിട്ടും ശിഷ്യന്മാരുടെ അവിശ്വാസം കാരണം സൗഖ്യമാക്കാൻ പറ്റിയില്ല. ഇന്നും വിശ്വസമുള്ള ഒരു സഭയിൽ കൂടിയാണ് പാപമോചനവും രക്ഷയും നൽകപ്പെടുന്നത്. ദൈവത്തിന്റെ രക്ഷയിൻ വാഗ്ദാനം പ്രായപൂർത്തി ആയവർക്കു മാത്രമല്ല നൽകപ്പെട്ടത് എന്ന് വി. പത്രോസ് ശ്ലീഹായുടെ ആദ്യ പ്രസംഗത്തിൽ തന്നെ പറയുന്നു. "വാഗ്ദത്തം നിങ്ങൾക്കും നിങ്ങളുടെ കുഞ്ഞുങ്ങൾക്കും നമ്മുടെ ദൈവമായ കർത്താവ് വിളിച്ചുവരുത്തുന്ന വിദൂരസ്ഥരായ ഏവർക്കും ഉള്ളതല്ലോ എന്നു പറഞ്ഞു." (അ.പ്ര. 2:39). മലയാള വേദപുസ്തകത്തിൽ "കുഞ്ഞുങ്ങൾക്കും" എന്നതിനു പകരം "മക്കൾക്കും" എന്നാണ് ചേർത്തിരിക്കുന്നത്. ഗ്രീക്കിൽ 'ടെക്സ്' എന്ന വാക്കിന് കുഞ്ഞുങ്ങൾ എന്നു തന്നെയാണ് അർത്ഥം. ( യോഹ. 2:12 നോക്കുക)



d) ശൈശവത്തിൽ സ്നാനമേറ്റവർ പ്രായമായശേഷം വീണ്ടും സ്നാനമേല്ക്കുന്നത് വേദപുസ്തകത്തിന് എതിരല്ല. അതുകൊണ്ട് പ്രായമാകുമ്പോൾ സ്നാനമേല്ക്കണമെന്ന മുടന്തൻ ന്യായം മറ്റൊരു പ്രശ്നമാണ്.

ശിശുവിന് വിശ്വസിക്കാനുള്ള തിരിച്ചറിവില്ലാതിരുന്നതിനാൽ പ്രായമാകുമ്പോൾ വീണ്ടും സ്നാനം ചെയ്യണമെന്നു പറയുന്ന സെക്ടേറിയൻ വിഭാഗകാരോട് മറ്റൊരു ചോദ്യം. “സ്വന്തം മാതാവും പിതാവും ആരാണെന്ന തിരിച്ചറിവില്ലാതിരിക്കുന്ന ശിശുവിന്റെ ആദ്യ കാലഘട്ടം വിശ്വാസം ഉണ്ടായിരുന്നതു കൊണ്ടാണോ തിരിച്ചറിവുണ്ടാകുന്ന പ്രായത്തിൽ ഇതാണ് എന്റെ മാതാവും പിതാവും എന്ന് അംഗീകരിക്കുന്നത്? ഭൗതികമായി ജന്മം നല്കിയവരെ ശിശു തിരിച്ചറിയുന്നില്ലെങ്കിലും അതിന്റെ വളർച്ചയിലും മാതാപിതാക്കളുടെ സ്നേഹ-വാത്സല്യത്തിന്റെയും പരിചരണത്തിന്റെയും ആത്മ ബന്ധത്തിന്റെയും അടിസ്ഥാനത്തിൽ ക്രമേണ ആ യാഥാർത്ഥ്യം ശിശു മനസ്സിലാക്കുകയാണ്. അതുപോലെ മാമോദീസാ ജനനമാണ്, ആരംഭമാണ്. ഒരു ശിശുവിന്റെ ആത്മീയ ജനനമായ ജ്ഞാനസ്നാനത്തിലും ശിശു തിരിച്ചറിയുന്നില്ലെങ്കിലും വളർത്തപ്പെടുന്ന ആത്മീക ജീവിത സാഹചര്യങ്ങളിലൂടെയും സ്വാധീനങ്ങളിലൂടെയും തുടർന്നുള്ള പരിശീലനത്തിലൂടെയും ഉപദേശത്തിലൂടെയും അവനി ലുള്ള കൃപാവരത്തെ തിരിച്ചറിയുന്നു. അവന്റെ സ്വത്വബോധത്തെ തിരിച്ചറിയുന്നു. അവൻ ആത്മീക ജനനം നല്കിയ സഭാമാതാവിനേയും തിരിച്ചറിയുന്നു. സത്യവിശ്വാസം തിരിച്ചറിയുന്നു. ഓരോ ശിശുവും വളർന്ന ശേഷം ഇതെന്റെ മാതാവും പിതാവും അല്ല, ഞാൻ മറ്റൊരു മാതാവിന്റെയും പിതാവിന്റെയുമാണ്, അവിടേയ്ക്കു പോകണം, എന്നു ശരിക്കു നെങ്കിൽ അത് അക്ഷ്യന്തമായ തെറ്റാണ്. ക്ഷമിക്കപ്പെടാത്ത പാപമാണ്. എന്നതുപോലെ ആദ്യ സ്നാനത്തിൽ പരിശുദ്ധാത്മാവിനെ പ്രാപിച്ച് ദൈവമക്കളായി തീർന്നവർ, വീണ്ടും സ്നാനപ്പെടുമ്പോൾ അത് വേദ പിപരീതവും പരിശുദ്ധാത്മാവിനെതിരെയുള്ള ക്ഷമിക്കപ്പെടാത്ത പാപവുമാണ് എന്ന് തിരിച്ചറിയണം. ഒരിക്കൽ മകനെങ്കിൽ എന്നും മകൻ തന്നെയാണ്. വിശ്വാസത്തിലും മാനസാന്തരത്തിലും സമർപ്പണത്തിലും ശിശുവിനെ വളർത്തി വി. കന്യാസാരത്തിലൂടെ സ്നാനത്തിലെ ഉടമ്പടിയെ പുതുക്കുകയാണ് ചെയ്യേണ്ടത്. തിന്മകൾ ചെയ്യുകയില്ലെന്ന പ്രതിജ്ഞ ചെയ്യുമ്പോൾ സാന്താനെ വീണ്ടും ഉപേക്ഷിക്കുകയാണ്. ശമരിയായിലെ മന്ത്രവാദിയായിരുന്ന ശിമോൻ സ്നാനമേറ്റപ്പോൾ ശരിയായ വിശ്വാസം ഉണ്ടായിരുന്നില്ല എന്നും പിന്നീടുള്ള സംസാരത്തിൽ നിന്നും അറിയാം. എന്നിട്ടും അവനോട് വീണ്ടും സ്നാനം ഏല്ക്കണമെന്നല്ല മാനസാന്തരപ്പെടാനാണ് പറഞ്ഞിരിക്കുന്നത് (അപ്പോ. പ്ര. 8:14-24). പൗലോസ് ശ്ലീഹ “ഒരു സ്നാനം” (എഫേ.4:5) എന്നു പറഞ്ഞിരിക്കുന്നത്, സ്നാനം ഒരിക്കലേയുള്ളൂ എന്നാണ്. ഇത്രമാത്രം സുനിശ്ചിതമായ ഒന്നിനെ മനസാക്ഷിക്കു വിരുദ്ധമായി അല്പം ആദായത്തിനുവേണ്ടിയോ, ഭൗതിക സൗഭാഗ്യത്തിനുവേണ്ടിയോ വൈകാരികതയാണ് ആദ്ധ്യാത്മീകത എന്ന തെറ്റായ ചിന്തമൂലമോ സത്യസഭയെ തള്ളിപ്പറഞ്ഞ് അബദ്ധോപദേശത്തിലേക്ക് പോകുന്നവർ എത്രയോ നിർഭാഗ്യവാന്മാർ.

5) എന്തുകൊണ്ട് ശിശുസ്നാനത്തെപ്പറ്റി പുതിയ നിയമത്തിൽ പരാമർശനമില്ല?

അപ്പോസ്തോലന്മാരുടെ കാലത്ത് അതായത് ആദിമ സഭയിൽ ശിശുസ്നാനം നിലനിന്നിരുന്നു എന്നത് സംശയമറ്റ സംഗതിയാണ്. സാധാരണമായി സഭ അനുവർത്തിച്ചുവന്ന ഒരു കൂദാശ

ആകയാൽ പ്രത്യേകം അതേപ്പറ്റി ആരും പരാമർശന വിധേയമാക്കിയില്ല. തർക്ക വിഷയങ്ങളോ, അസാധാരണമായതെന്തെങ്കിലുമോ, വേദവിപരീതമായതോ സഭയിൽ ഉണ്ടായാൽ അതേപ്പറ്റി അപ്പോസ്തോലന്മാരും ആദിമസഭയും പിതാക്കന്മാരും ചിന്തിക്കുകയും നിലപാടുകൾ ശക്തമായും വ്യക്തമായും എഴുതുകയും പറയുകയും ചെയ്യുമായിരുന്നു(ഉദാ: പുറജാതികൾ സഭയിൽ ചേരുന്നതിനെ സംബന്ധിച്ച്) (അപ്പോ. പ്ര. 15 ആം അദ്ധ്യായം, ശപഥാർപ്പിതം, വിശ്വാസം തുടങ്ങിയവ). എന്നാൽ ശിശുസ്നാനം ഒരു തർക്ക വിഷയം അല്ലായിരുന്നു. വേദവിപരീതമാണെന്ന് ആർക്കും തോന്നിയിരുന്നില്ല, എന്നുമാത്രമല്ല, ശിശുസ്നാനം അനിർവാര്യമാണെന്ന ഉത്തമ ബോധ്യത്തോടെ ആദിമസഭ മുതൽ ചെയ്തു പോന്നതായി ചരിത്രം നമ്മെ പഠിപ്പിക്കുന്നു..

**6) മാമോദീസാ മൂലം ലഭിക്കുന്ന കൃപാവരങ്ങൾ എന്തെല്ലാം?**

- 1.വീണ്ടും ജനനം (തീത്തോ.3:6,7; 1 പത്രോ. 1: 5,23;യോഹ. 3:5)
- 2.പുത്രസ്വീകാര്യം (ഗലാ. 3:27,28)
- 3. പാപമോചനം (അ. പ്ര. 22:16; 2:38)
- 4. പരിശുദ്ധ റൂഹായുടെ ദാനം (അ. പ്ര. 2:38,39)
- 5. കർത്താവിന്റെ ശരീരമാകുന്ന സഭയിലെ അംഗങ്ങൾ ഏക കൂട്ടായ്മയിൽ വന്നുചേരുന്നു. (1 കൊരി. 12:13;റോമ 6:3)

**7) സഭാ പിതാക്കന്മാർ എന്തു പറയുന്നു?**

ക്രിസ്താബ്ദം 195 -ൽ അലക്സാന്ത്രിയയിലെ ക്ലീമിസ് “വെള്ളത്തിൽ നിന്നും കോരിയെടുത്ത കണ്ണുങ്ങൾ” എന്ന് ക്രിസ്ത്യനികളെ വിശേഷിപ്പിക്കുന്നു. അദ്ദേഹത്തിന്റെ ശിഷ്യനായ ഒറിഗൻ വ്യക്തമായി ശിശുക്കളുടെ മാമോദീസായെപ്പറ്റി പറയുന്നുണ്ട്. ലേവ്യാപുസ്തക വ്യാഖ്യാനത്തിൽ 8-ആം അദ്ധ്യായത്തിൽ “സഭയുടെ പാരമ്പര്യമനുസരിച്ച് ശിശുക്കൾക്കും മാമോദീസാ നൽകപ്പെടുന്നു” എന്നു കാണുന്നു. റോമാലേഖനം 6:5-7 വരെയുള്ള വ്യാഖ്യാനത്തിൽ ഇങ്ങനെ കാണുന്നു: “എ. ഡി. 218 -ൽ ഹിപ്പോലിറ്റിസ് റോമിൽ രചിച്ച “അപ്പോസ്തോലിക പാരമ്പര്യം” എന്ന സുപ്രധാനഗ്രന്ഥത്തിൽ പെസഹായുടെ പെരുന്നാളിൽ കോഴിക്കൂകുന്ന സമയത്ത് മാമോദീസാ മുക്കണമെന്നും അത് താഴെ പറയുന്ന പ്രകാരം ആകണമെന്നുമാണ്. “കോഴിക്കൂവുന്ന സമയത്ത് വെള്ളത്തിന്മേലുള്ള പ്രാർത്ഥനകൾ നടത്തപ്പെടട്ടെ ... ആദ്യം കൊച്ചുകണ്ണുങ്ങളെ നിങ്ങൾ മാമോദീസാ മുക്കണം. തങ്ങൾക്കുവേണ്ടി തങ്ങൾ തന്നെ വിശ്വാസം ഏറ്റുപറയുവാൻ പ്രായമുള്ളവർ അങ്ങനെ ചെയ്യട്ടെ. അതിനുള്ളപ്രായമില്ലാത്തവർക്കുവേണ്ടി അവരുടെ മാതാപിതാക്കന്മാരോ കുടുംബത്തിൽ ആരെങ്കിലുമോ മറുപടി പറയട്ടെ.” ഇങ്ങനെ അനവധി ചരിത്ര രേഖകൾ ആദിമസഭയുടെ കാലം മുതൽ തന്നെ ശിശുക്കൾക്ക് സ്നാനം നൽകിയിരുന്നു എന്നും ഇതു സംബന്ധമായ യാതൊരു സംവാദങ്ങളും ഉണ്ടായിരുന്നില്ല എന്നും സുവ്യക്തമായി വെളിവാകുന്ന സത്യമാണ്.